

பாதுகாவலன்

“கர்த்தர் நகரத்தைக் காக்காவிட்டால் அதைக்காக்கிறவன் கண்மூடிப்பது வீண்”

பாப்பரசரில் பூரண பிரமாணிக்கம் கத்தோலிக்கருக்கு வேண்டும்

யேசுசபையிலுள்ள சுமார் 31,700 சந்நியாசிகளுக்கு அண்மையில் விடுத்ததுள்ள அறிக்கையில் அச்சபைத் தலைவர் அதிவண, பேதுரு அருப்பே அடிகளார் திருச்சபையின் தலைவராகத் தெரிந்தெடுக்கப்பட்ட பரி. பாப்பரசரின்மேல் பூரணவிசுவாசம் உடையவர்களாகவும் அவரில் பிரமாணிக்கம் விளங்கியவர்களாகவும் திகழ அச்சபையின்

உள்ள ஒவ்வொரு சந்நியாசிக் கும் விசேஷ கடமைப்பாடுள்ளதைச் சுட்டிக்காட்டியிருக்கின்றார். வேற்றுமைகளும், துவேஷங்களும் அதிகரித்து வரும் நாட்களில் பாப்பரசருக்கு ஏற்படும் கவலைகளைத் துடைத்தழித்து, அவருக்கு அறுதல் கொடுப்பதையே யேசுசபையினர் ஆரம்பகாலம்தொடக்கமாகத் தமது விசேஷ பணியாகக் கொண்டுள்ளனர். இக்கடமையைப் பேணிக்காத்துவா அதிபர் சுவாமியார் விண்ணப்பித் திருக்கின்றார். சிக்கலான பிரச்சினைகளை ஆராய்வது விரும்பத்தக்கது

எனவும், அதுகற்றோரின் கடமையெனவும் எடுத்துக்காட்டி அந்த ஆராய்வுகளின் பயனாகப் பாப்பரசர்செய்யும் முடிவுகளைப் பிரமாணிக்கமாகக் கத்தோலிக்க உலகம் ஏற்றுக் கொள்ள யேசுசபையினர் வழிகாட்டிகளாக விளங்கவேண்டும் என்பதே அவரது நோக்கம். சிற்சிலர் இவ்வாறான முறையில் தமது பெயரை உலகுக்கு அறிவிக்கும் பான்மையில் பாப்பரசரிலும் திருச்சபையிலும் பிழை பிடிக்கும் போக்கை அவர் திட்டவாட்டமாகக் கண்டித்திருக்கின்றார்.

சென்றவாரம் வேதபோதகம் புதிதாகச் செய்யப்படும் நாடுகளின் பிரதிநிதிகளும், அப்போதகத்துக்கு உதவி செய்யும் நாடுகளின் பிரதிநிதிகளும் வத்திக்கானில் ஒன்று சேர்ந்து வேதபோதக கருமங்களை அங்கு பரிபாலனஞ் செய்யும் காரியாலய அதிபர்களுடன் ஆலோசனை நடத்தியுள்ளார்கள். அவ்வாலோசனைகளின் பயனாக உதவிபெறும் நாடுகளுக்கும், உதவி அளிக்கும் நாடுகளுக்கு மிடையிலுள்ள தகவல்களையாவும் வத்திக்கான காரியாலயங்களின் கூட்டு முயற்சியினால் விவரவுபடுத்தப்படுமென எதிர்பார்க்கப்படுகிறது. வேதபோதக கருமத்தில் ஈடுபட்டுள்ள பல துறைகளும் ஒன்றுசேர்ந்து நடத்திய உச்சமகாநாடு இதுவே முதல்முறையாகும்.

வேதபோதக உச்ச மகாநாடு

சென்றவாரம் வேதபோதகம் புதிதாகச் செய்யப்படும் நாடுகளின் பிரதிநிதிகளும், அப்போதகத்துக்கு உதவி செய்யும் நாடுகளின் பிரதிநிதிகளும் வத்திக்கானில் ஒன்று சேர்ந்து வேதபோதக கருமங்களை அங்கு பரிபாலனஞ் செய்யும் காரியாலய அதிபர்களுடன் ஆலோசனை நடத்தியுள்ளார்கள். அவ்வாலோசனைகளின் பயனாக உதவிபெறும் நாடுகளுக்கும், உதவி அளிக்கும் நாடுகளுக்கு மிடையிலுள்ள தகவல்களையாவும் வத்திக்கான காரியாலயங்களின் கூட்டு முயற்சியினால் விவரவுபடுத்தப்படுமென எதிர்பார்க்கப்படுகிறது. வேதபோதக கருமத்தில் ஈடுபட்டுள்ள பல துறைகளும் ஒன்றுசேர்ந்து நடத்திய உச்சமகாநாடு இதுவே முதல்முறையாகும்.

அகலாப் பிணி துன்பம் நீக்கக் கொலை புரிவதா?

முறைப்படி முயற்சித்தும் அகற்ற முடியாத நமக்கு வரும் துன்பங்களைத் தேவசித்தமெனக் கொண்டு சுகித்து அவற்றால் எமது ஆன்மாவைச் சந்திக்கிறிப்பதே கத்தோலிக்க முறையாகும். இதற்கு நேரெதிரான முறைகள் இக்காலத்தில் பலதேசங்களிலும் பரவி வருகின்றன. குணப்படுத்த முடியாத பிணிகளினால் பிடிக்கப்படுபவர்களின் வேதனையைத் தீர்க்க அவர்களின் உயிருக்கு இறுதி காணும் முறைகளில் குற்றமில்லையெனச் சிலர் கொள்கின்றனர். மனித உயிரை அகற்ற அதைக் கொடுத்த தேவனுக்கே உரிமை உண்டு. துன்பப்படுகின்றவர்கள் மேல் இரங்குகின்ற எவருக்கேனும் இவ்வுரிமையில்லை. மனித உயிரைக் காப்பாற்றுவதும் அதற்குத் தம்மாலான உதவிகள் புரிவதுமே சகாக்களால் புரியப்படக்கூடிய சேவையாகும். அண்மையில் இங்கிலாந்து தேசத்தில், இரக்கக் கொலை' என்னும் இந்த இயக்கம் பலங்கொண்டு வருவதாகச் செய்திகள் கூறுகின்றன. கர்ப்பம் அகற்றும் இயக்கம் மெல்லெனத் தோன்றி அத்தேசத்தின் சட்டத்திலும் இன்று இடம் பெற்றுவிட்டது அத்தேசத்தின் துர்ப்பாக்கியமே. இது போன்ற தீமைநிறைந்த இயக்கமே 'இரக்கக் கொலை' மாம்.

இன்று 'சயிரே' என அழைக்கப்படுகின்ற தேசம் முன்னாட்களில் பெல்ஜியன் கொங்கோ என அழைக்கப்பட்டது. அங்கே இன்னும் சுமார் 4000 பெல்ஜியன் தேச சந்நியாசிகள் தேவதொண்டு புரிந்துவருகின்றனர். அங்குள்ள ஜனத்தொகையில் 35 சதவீதத்தினர் கத்தோலிக்கர். அத்தேசத்திலுள்ள

பெல்ஜியன் கொங்கோ தேசத்தில் ஜனாதிபதி மொபூட்டோவின் சீற்றம்

பெருந்தொகையான கல்விச் சாலைகளும் வைத்தியசாலைகளும் கத்தோலிக்க திருச்சபைச் சந்நியாசிகளால் நடப்பிக்கப்படுகின்றன. இன்று அத்தேச ஜனாதிபதியாகிய மொபூட்டோ என்பவரும் ஒரு கத்தோலிக்கரே. எனினும் அவர் நாட்டின் முன்னேற்றத்துக்குக் கையாளும் சிற்சில முயற்சிகள் அத்தேச

கத்தோலிக்க திருச்சபையின் கருதினாலாகிய மலூலா அடிகளின் தீவிர ஆதரவு பெறவில்லையென்பதில் ஜனாதிபதி கோபத்தைக் காண்பித்துவருகின்றார். ஆட்சிக்க தேசிய உணர்ச்சியை மக்கள் மனதில் பதிக்க தேசியப்பெயர்களால் மக்கள் குறிக்கப்படுவதையும் ஐரோப்பிய கிறிஸ்தவ பெயர்கள் அகற்றப்படுவதையும் ஜனாதிபதி முக்கியமெனக் கொண்டுள்ளார். ஆனால், கருதினலடிகள் அவர் கூற்றை ஆதரிக்கவில்லை. ஆகவே கருதினலடிகளை நாட்டிலிருந்து அப்புறப்படுத்தியிருக்கின்றார். வத்திக்கான எடுத்து வந்த சமரசமுயற்சிகள் இன்னும் பயனளிக்கவில்லை. தான் பதவியிலிருக்கும்வரை மலூலா அடிகளார் கின்ஷாசா பிரிவின் அதிமேற்றிராணியராக இருப்பதை எதிர்ப்பதாக அவர் கூறியிருக்கின்றார்.

பெருந்தொகையான கல்விச் சாலைகளும் வைத்தியசாலைகளும் கத்தோலிக்க திருச்சபைச் சந்நியாசிகளால் நடப்பிக்கப்படுகின்றன. இன்று அத்தேச ஜனாதிபதியாகிய மொபூட்டோ என்பவரும் ஒரு கத்தோலிக்கரே. எனினும் அவர் நாட்டின் முன்னேற்றத்துக்குக் கையாளும் சிற்சில முயற்சிகள் அத்தேச

பிரேசில்தேச கத்தோலிக்க தொழிலியக்கத் தலைவர் ஜொவக்கிம் எங்கே?

பிரேசில்தேச கத்தோலிக்க தொழிலாளர் இயக்கத்தலைவர் அல்புகுவேர்கே ஆர் லோல்டா ஜொவக்கிம் என்பவரை அத்தேச அரசாங்கம் இரு வருடங்களின் முன்கைதுசெய்து கொண்டசென்றதன்பின் அவரைப்பற்றிய செய்திகள் ஒன்றும் எவரும் அறிய முடியாதிருக்கின்றது. ஜொவக்கிம் பிரேசில்தேச தொழிலாளரிடக்கத்தின் முன்னணிக் தலைவர்களில் ஒருவர். மேலும் லத்தின் அமெரிக்கா என்று சொல்லப்படுகின்ற தென் அமெரிக்க கண்ட கிறிஸ்தவ தொழிலாளர் சமஷ்டிச் சங்கத்தின் நிர்வாகிகளில், ஒருவர் 1970-ம் ஆண்டு அகில உலக கிறிஸ்தவ சங்க நிர்வாகசபை அங்கத்தினராகவும் நியமனம் பெற்றவர். தென் அமெரிக்க கிறிஸ்தவ தொழிலாளர் சங்கக் கூட்டமொன்றுக்கு விஜயம் செய்வதற்கு ரியோடிஜனி ரொகா விமான தளத்துக்குப் போனபோது இவர்கைதுசெய்யப்பட்டார்.

சமய சுயாதீனம் தேச அலங்காரம்

வத்திக்கானுக்கு யூகோசிலாவியா தேசத்தின் புதிய தூதுவராக நியமனம் செய்யப்பட்ட திரு கொல் மன் சென்றவாரம் பரிசுத்த தந்தை டி-வது சின்னப்பரைச் சந்தித்து தன்நியமனப்பத்திரத்தைச் சமர்ப்பித்தபோது பரிசுத்த தந்தை அவர் பதவிக்கு உரிய மரியாதைகளைச் செலுத்தியபின் அன்புடன் அளவளாவிக்கொண்டார். கொடியூனிஸ்த தேசமாகிய யூகோசிலாவியா வத்திக்கானுடன் மீளவும் உறவுகள் ஏற்படுத்தியது பற்றி தமக்குள்ள மகிழ்ச்சியைத் தெரிவித்தார். சமய சுயாதீனம் எத்தேசத்திலுள்ளதோ அங்கே உண்மையான முன்னேற்றம் உண்டு என்பதற்கு அது அறிகுறி என்று கூறி ஜனாதிபதி சீற்றேவின் ஆட்சியில் அவரது தேசம் ஆண்டிருந்துள்ள முன்னேற்றத்தைப் பாராட்டினார்.

குதிரைவீரரின் குருபதவி

பிரித்தானியிலே இளமை முதல் குதிரைச் சவாரியிலும், குதிரையேற்றத்திலும், பல்வேறு குதிரை விளையாட்டுப் போட்டிகளிலும் பெயர் ஈட்டியவர் திரு. ஜோர்ஜ் கரிக் அவர்கள். இவர் பட்டாளத்தில் இருந்தபோது ஈட்டி, வாள் கொண்டு வீரத்துடன் குதிரை யுத்தம் நடத்திப் பாராட்டுப் பெற்றவர். எத்

தனையோ மாணவர்களுக்குக் குதிரை யேற்றத்தில் பயிற்சி அளித்தவர். குதிரைகள் பூட்டிய தேர்ச்சுவாரிகளில் திறமை காண்பித்துச் சிறந்த தேர்ப்பாகனென அறியப்பட்டவர். கமக்காரர் முதல் இளவரசர்கள்வரை பலவகுப்பினரும் இவரிடம் குதிரையேற்றத்தில் பயிற்சி பெற்றிருக்கின்றனர். ஆனால், கடந்த பலவருடங்களாகத் தனது நாமமே அறியப்படாதிருந்த இந்தக் குதிரைவீரர் இந்தப் பங்குனிமாதம் 18 ஆம் திகதி குருப்பட்டம் பெறுவதற்காக ரோமை நகரில் தாம் பயின்றுவந்த பிடாகுருமடத்திலிருந்து அங்கு நகர்மதில்களுக்கு வெளியேயுள்ள சம்பேதுருவானவர் மகாலயஞ் சென்று குருப்பட்டம் பெற்றிருக்கிறார்.

யேசுசபைச் சந்நியாசிகளின் இலங்கைப் பிரிவுத் தலைவர்

அதிவண. வி. பொர்ணியோலா சுவாமியார் இலங்கைப் பிரிவினாள் யேசுசபைச் சந்நியாசிகளின் புதிய தலைவராக அடுத்தவரும் மூன்று ஆண்டுகள் சேவைசெய்ய நியமிக்கப்பட்டிருக்கிறார். சுவாமியாரவர்கள் அறிஞர் வட்டாரங்களில் கீழைத்தேயபாணைத்துவத்துக்கு நன்கு அறியப்பட்டவர். அதிபர் சுவாமியாராக நியமனம்பெறும் நாட்களில் அவருக்குள்ள ரிபுணைத்துவத்துக்கு நன்கு அறியப்பட்டவர். அதிபர் சுவாமியாராக நியமனம்பெறும் நாட்களில் அவருக்குள்ள ரிபுணைத்துவத்துக்கு நன்கு அறியப்பட்டவர். அதிபர் சுவாமியாராக நியமனம்பெறும் நாட்களில் அவருக்குள்ள ரிபுணைத்துவத்துக்கு நன்கு அறியப்பட்டவர்.

மேலும் ஒரு மேற்றிராணியார் குஷிய சிறையிலிருந்து விடுதலை பெற்றார்

உத்தேனியன் பிரிவுகளில் ஒன்றின் ஆயரான அதிமேற்றிராணியார் வெலெசொவிஸ்கி அடிகளார் அவரது மூன்று வருட சிறைவாசத் தண்டனை முடிய ஒருமாதத்தின் முன்பே குஷியதேச சிறையிலிருந்து விடுதலை பெற்றுள்ளார். அவரது சகயினமே சப்தியாக அவர் விடுதலைபெறக் காரணமாயிருந்தது. தற்போது அவர் வத்திக்கானுக்குச் சென்றிருக்கிறார். இவர் வத்திக்கானில் இரகசியமாகவே மேற்றிராணியாராக்கப்பட்டு கருதினல் சிஸ்டீஜின் பதிலாளியாக நியமிக்கப்பட்டிருந்தவர்.

தலையங்கம்

தகுதிவாய்ந்த அதிகாரியின் அனுமதிபெற்றபின்பே ஆசிரிய தலையங்கங்கள் பிரசுரஞ் செய்யவேண்டியிருப்பதாலும், அவ்வதிகாரியின் அங்கீகாரத்தை உரியநேரத்தில் பெறுவது கஷ்டமாயிருப்பதாலும் சிலவாரங்களுக்கு ஆசிரிய தலையங்கங்கள் வெளிவரமாட்டாது என்பதை வாசகநேயர்களுக்குத் தெரிவித்துக் கொள்ளுகின்றோம்.

சத்தியவேத பாதுகாவலன்

வெரோணிக்கா

நாம் சிலுவைப்பாதை செய்யும்போது தியானிக்கும் ஒரு நிகழ்ச்சி வெரோணிக்கம்மாள் இயேசுநாதருடைய முகத்தைத் துடைத்த சம்பவமாகும். இந்நிகழ்ச்சி பல காலமாக எமது உள்ளத்தில் எழுப்புகிறது. கிறிஸ்து நாதர் எமக்கு விட்டுச்சென்ற ஒரே பிரதிமை இத்திருத்துகளில் பதிந்த அவரது முகரூபம்தான். அவரது அழகான முகத்தை எத்தனையோ மகிழ்ச்சிகரமான சந்தர்ப்பங்களில், எத்தனையோ நிலைகளில் அவர் விட்டுச் சென்றிருக்கலாம். அப்படிச் செய்யவில்லை. வாதனைகளால் காயமுற்று, சோர்வுற்று வேதனையால் அழகு குன்றிய ஒரு முகத்தைத் தான் பிற்காலமனிதர் காணவேண்டுமென்று அவர் சித்தம் கொண்டார். தமது சிலுவையே தமது மகிமை என்பதை உலகுக்கு அவர் உணர்த்த விரும்பினார் போலும்.


அடுத்தது அத்திருத்துகளின் தன்மை. அது தூய வெண்மை நிறமும், சுத்தமும், எளிமையும் கொண்டது. இல்லாவிடில் அவரது பிரதிமையை அது அவ்வளவு தெளிவாக ஏற்றிருக்க முடியாது. மனிதர் மனதில் இறைவன் தமது சாயலைப் பதிப்பிக்க வேண்டுமானால் அந்த மனமும் வெரோணிக்காவின் துகிலைப்போல் தூய்மையானதாக, வேறு பிரதிமைகள் இல்லாததாக இருக்கவேண்டும். வேறு உருவங்கள் மனதில் இருக்கும்போது இறைவனின் உருவம் அங்கு இடம்பெற முடியாது. இடம்பெற்றாலும் அதில் தெளிவு இருக்காது.

வெரோணிக்காவின் செயல் எளிதான தொன்றல்ல. அதைச் செய்வதற்கு எவ்வளவு துணிச்சல் வேண்டும். சாதாரணமாக எவரும் அதைச் செய்ய நினைப்பார்களா? குற்றவாளியாகத் தீர்ப்பளிக்கப்பட்டு கொலைக்களத்துக்கு அழைத்துச் செல்லும் ஒருவரை நண்பரோ கைவிட்டு விடுவார்கள். கிறிஸ்துநாதருக்கும் அதுதான் நடந்தது. தமக்கும் ஆபத்து வருமோ என்ற அச்சம் அன்பை மேற்கொண்டு விடுகிறது. ஆனால் வெரோணிக்காவின் அன்பு அதைவிட உறுதியானது. கிறிஸ்துநாதரின் துன்பத்தை, அவமானத்தைக்கண்டு அவள் ஒதுங்கி விடவில்லை. அவரைத் தூற்றிக்கொண்டிருக்கும் கூட்டத்தையோ காவலாட்களையோ அவள் இலட்சியம் செய்யவில்லை. பொதுமக்களின் தவறான போக்குக்கு அவள் தலை சாய்க்கவும் இல்லை. அவளது அன்பின் திறம் இவற்றையெல்லாம் எதிர்த்துத் தனது அன்பிற்குரியவருக்குப் பணிபுரியச் செய்கிறது. உண்மை அன்பு இருக்குமானால் உலகத்தின் அபவாதத்தையும், பரிசாசத்தையும் எதிர்த்துநிற்கும் உறுதியை வெரோணிக்கா அடைந்ததுபோலவே நாமும் அடைந்து கொள்ளலாம்.

இன்று உலகம் வெளித் தோற்றத்துக்கு அழுக்கும், துன்பமும் நிறைந்துள்ளதுபோற் தோன்றுகின்றது. ஆனால், அவற்றுள் மறைந்து கிடக்கின்றது கிறிஸ்துவின் முகம், அவரது மறைபுடலின் முகம். அம்முகத்தைப் பாவமும் அழுக்கும் மூடிக்கொண்டிருக்கின்றன. அவற்றைத் துடைக்க வேண்டும். அன்பும், துணிச்சலும், தூய்மையும் உடையவர்களால் மட்டுமே அம்முகத்தை அணுகுவோ துடைக்கவோ முடியும். கிறிஸ்துநாதருக்கு வெரோணிக்காவின் ஆதரவு எவ்வளவோ ஆறுதல் அளித்திருக்கும். இன்று அவரது மறைபுடலின் துன்பத்தைப் போக்க எண்ணற்ற வெரோணிக்காக்கள் தோன்றவேண்டும்.

வங்காள தேசத்துக்கு ஜேர்மனிய கத்தோலிக்கர் உதவி

புதிய வங்காள தேசத்துக்கு உதவிபுரிய கிழக்கு ஜேர்மனிய தேச கத்தோலிக்கர் தம்மாலான உதவிகளைப் புரிந்து வருகின்றனர். கத்தோலிக்கரும், புரெட்டஸ் தார்த்தரும் செஞ்சிலுவைச் சங்கத்தினரும் ஒன்று சேர்ந்து நிதிதர்ப்பு கம்பனிகள், போர்வைகள், புடவைகள், உருந்துகள் மு. எய். யவாங்கி அவசிய தேவைகளுக்கு உதவிபுரிய விமான மார்க்கமாக இப்பொருள்களை அனுப்பி வருகிறார்கள். கிழக்கு வங்காள தேசத்தை கிழக்கு ஜேர்மனிய தேசம் ஒரு சுதந்தர தேசமாக ஏற்றுக்கொள்ளச் சம்மதித்தபோது நாடுதிரும்பும் அதிகாரங்களுக்கு உதவி செய்யவும் நாட்டின் பொருளாதாரப் புனருத்தாரணத்துக்கு ஆதரவு அளிக்கவும் அத்தேச தலைவர்கள் கொடுத்தவாக்குறுதியை நிறைவேற்ற உதவ அங்குள்ள கிறிஸ்தவ சபைகள் முன்வந்திருக்கின்றன.



குருத்துவ வெள்ளி யூபிலி

சம்பத்திரிசியார் கல்லூரி உப அதிபர் வணக்கத்துக்குரிய பிதா ஜோன் பிரான்சிஸ், ஓ. எம். ஐ. அவர்கள் பங்குனி 18-ந்தேதி இன்று தமது குருத்துவ வெள்ளி யூபிலியைக் கொண்டாடுகின்றார். இச் சுபதினத்தில் யூபிலிநாயகர் வழியாக நாம் அடைந்துள்ள சகல வரப்பிரசாதங்களுக்காக நாமும் அவருடன் சேர்ந்து சர்வேசுரனுக்கு நன்றியறிந்த தோத்திரம் சமர்ப்பிப்பதோடு, இன்னும் இவர் பலவருட்காலம் வாழ்ந்து தொடர்ந்து திருத்தொண்டுகள் ஆற்றிவரக் கருணைபாலித்தருளுமாறு இறைவன் திருவருளை வேண்டுகின்றோம்.

பிரதமரின் யாழ்ப்பாண விஜயம்

பிரதமர் சிறிமாவோ பண்டாரநாயக்கா வருகிற சித்திரை மாதம் 7ஆம் திகதி முதல்தடவையாக யாழ்ப்பாணத்துக்கு விஜயஞ் செய்வாரெனக் கல்வி அமைச்சு உத்தியோகபூர்வமாகத் தெரிவித்திருக்கிறது. அன்றுதினம் யாழ்ப்பாணத்தில் நடைபெறவிருக்கும் அகில இலங்கைப் பாடசாலைகளின் விளையாட்டுப் போட்டியில் அவரே பிரதம விருந்தினராகக் கலந்துகொள்வாரென்றும், போட்டிக்குத் தலைமை வகிக்கவிருக்கும் கல்விமந்திரி முன்னோடியாக அம்மாதம் 4ஆம் திகதி யாழ்ப்பாணம் வந்து சேருவாரெனவும் அறிவிக்கப்பட்டுள்ளது. தமது இந்த முதல் விஜயத்தின்போது பிரதமர் யாழ்ப்பாண நவீன சந்தையையும் திறந்துவைப்பாரெனத் தெரியவருகிறது.

பூசை வழிகாட்டி பங்குனி மாதம் - 1972

19. ஞாயிறு: தவக்கால 5ஆம் ஞாயிறு [ஊ]
வாசகங்கள்: எசேக. 37: 12-14
உரோ. 8: 8-11
அரு. 11: 1-45 (நீடியது)
(அ) 11: 3-7, 17, 20-27, 336-45.
20. திங்கள்: நாட்பூசை [ஊ]
வாசகங்கள்: தானி. 13: 1-62 (41-62)
அரு. 8: 1-11
21. செவ்வாய்: நாட்பூசை [ஊ]
வாசகங்கள்: எண். 21: 4-9
அரு. 8: 21-30
22. புதன்: நாட்பூசை [ஊ]
வாசகங்கள்: தானி. 3: 14-20, 91-92, 95
அரு. 8: 31-42.
23. வியாழன்: நாட்பூசை [ஊ]
வாசகங்கள்: ஆதி. 17: 3-9
அரு. 8: 51-59.
24. வெள்ளி: நாட்பூசை [ஊ]
வாசகங்கள்: எரோமி. 20: 10-13
அரு. 10: 31-42.
25. சனி: கிறிஸ்து பிறப்பின் அறிவிப்பு [வெ]
வாசகங்கள்: இசை. 7: 10-14
எரோ. 10: 4-10
ஆத். 1: 26-38.

புற்றுநோய்ச் சிகிச்சை

யாழ்ப்பாண அரசினர் பெரிய ஆஸ்பத்திரியிலே புற்றுநோய்க்கென்று தனி யான சிகிச்சைநிலையம் ஒன்றைத் தாமதமின்றி அமைப்பதற்கான நடவடிக்கையைச் சுகாதார அமைச்சு இப்போது எடுத்திருக்கிறது. இது அமைக்கப்பெயிடத்து வடபகுதியைச் சேர்ந்த புற்று நோயாளிகள் சிகிச்சை பெறுவதற்கென்று 28 மைல் தூரத்துக்கப்பாலுள்ள மகாகமைக்குச் செல்வதிலுள்ள பலவித கஷ்டங்களும் நீங்கும்.

இரு நீச்சல் தடாகங்கள்

யாழ்ப்பாணத்திலே இரு நீச்சல் தடாகங்களை அமைப்பதற்கான ஏற்பாடுகள் நடைபெறுவதாக யாழ்ப்பாண மேயர் தெரிவித்திருக்கிறார். இதற்குத் தேவைப்படும் பெருந்தொகைப்பணத்தைச் சேகரிக்குமுகமாக வருகிற ஆவணிமாதத்திலே இங்கு களியாட்டவிழா ஒன்று நடத்தப்படவிருக்கிறது.

வெளியேறும் பிரித்தானிய குடும்பங்கள்

இலங்கையில் வசித்திருந்த பிரித்தானிய குடும்பங்கள் பல கடந்த சில வருடங்களிலே படிப்படியாக இந்நாட்டை விட்டு வெளியேறித் தாயகம் சென்றுகொண்டிருக்கின்றன. கடந்த சில மாதங்களில் ஏராளமான பிரித்தானிய குடும்பங்கள் தாயகம் திரும்பியுள்ளன. அண்மையில் மேலும் 24 குடும்பங்கள் தாயகம் திரும்ப ஆயத்தப்படுகின்றன. அரசாங்கம் விதித்துள்ள வருமான உச்சவரம்பு—அதாவது மாதம் ஒன்றுக்கு 2,000 ரூபா வருமான உச்சவரம்பு பல பிரித்தானிய குடும்பங்களைப் பாதித்திருப்பதாகச் சொல்லப்படுகிறது.

இன்னும் மூன்று ஆண்டுகளில்

இன்னும் மூன்று வருட காலத்தில் வெளிநாடுகளில் இருந்து அரிசி இறக்குமதி செய்வதை நிறுத்தி விடுவதென அரசாங்கம் தீர்மானித்திருக்கிறது. தேயிலை, ரப்பரிலிருந்து கிடைக்கும் 200 கோடி ரூபா உணவுப்பொருட்களுக்காக வெளிநாடுகளுக்குச் செலவுகிறது. இந்த நிலையை மாற்றுவதே அரசாங்கத்தின் நோக்கமாகும்.

சேவை நீடிப்புச் சலுகை

சென்ற தைமாதம் 1ஆம் திகதிக்கும், வருகிற ஆனி மாதம் 30ஆம் திகதிக்கு மிடையில் 55 வயதைப் பூர்த்தி செய்யும் ஆசிரியர்களும் பிள்ளை வகுப்புகளும் 31ஆம் திகதிவரை சேவையை நீடித்துக் கொடுக்க அரசாங்கம் முடிவு செய்திருப்பதாக அறிவிக்கப்பட்டிருக்கிறது. அவ்விதம் விரும்பும் ஆசிரியர்கள் 55வயது பூர்த்தியாக ஆறு மாதங்களுக்குமுன்னரே விண்ணப்பஞ் செய்து கொள்ள வேண்டும்.

சம்மனசுச் சுவாமியார்

(—எஸ். எம். ஜே.—)

(சென்றவாரத் தொடர்ச்சி)

சுவாமிகளின் தவவாழ்க்கை:
சுவாமிகள் மிகவும் எளிய வறியவாழ்க்கை வாழ்ந்து வந்தார். தனக்கென வாழாப் பிறர்க்குரியாளராய் சிவத்தார். மட்டசனஞ் செய்தார்; புகைத் தலை வெறுத்தார். இரவில் மிக குறைவாக நித்திரை செய்து மிகுதியான ரோமெல்லாம் செபத்திலே செவ்வழிப்பார். வெறுக்கட்டிலே உறங்குவார். முள் இடைவாரினால் இடையை வரிந்து தம்மைத் தன்புறுத்து வார். கசைகளால் தம் உடலை தாமே அடித்து வருந்துவார். தம்மை அடித்துக் களைத்தபோதும் உடன் எழுந்து நோயாளரையும், சிறைக்கைதிகளையும் சந்திக்கச் செல்வார். இவ்வண்ணம் அவர் வாழ்ந்த தவவாழ்க்கை எத்தகையது என்பது சொல்லாமலே புலனாகும். இங்கு குறிப்பிடாத வேறு தபமுயற்சிகளையும் அவர் அனுசரித்துவந்தார். அற்பபாவத்தையும் வெறுத்து விலக்கி உத்தம சம்மனசாக வாழ்ந்து வந்தார்.

மாணமும் அடக்கமும்:

சம்மனசுச் சுவாமியார் என்று யாவராலும் அன்புடன் அருமை யாக அழைக்கப்பட்டவர் வண. விஸ்திரீனி அடிகளார். முப்பத்தேழு ஆண்டுகள் அமலன் பணியில் அயராது உழைத்து உடல் வலு குன்றியதாலும், வயோ திபம் எய்தியதாலும் நோயுற்ற நிலையில் 1894-ம் ஆண்டு கொழும்பு சென்று கொட்டாஞ்சேரையிலே புனித ஹாசியா ஆலயத்தில் இறுதிநாட்களைக் கழித்து வரலானார். அத்தள்ளாப் பராயத்திலுங்கூட சுவாமிகள் சம்மா இருந்தாரினர். தமது ஊன்றுகோலுடன் வைத்திய சாலை நோயாளரையும், சிறைக்கைதிகளையும் தரிசித்து ஆறுதலும் தேறுதலும் சொல்லிவந்தார்.

சிறிது காலத்தின்பின் விருத்தாப்பிய நோய்க்கண்டு உடல் மெலிவுற்று பலியூசை ஒப்புக் கொடுப்பதற்கும் இயலாதவராய் படுக்கையில் சாய்ந்தார். தமது மாணம் அண்மியுள்ளது என்பதை அறிந்து கொண்ட அடிகளார் அதற்கு ஆயத்தஞ் செய்துவந்தார். தினமும் திவ்வியநற்கருணை அனுபவித்து வருவார். அவரைத் தரிசிக்கவரும் குருமாரிடம் தமக்காக மன்றும் படி கேட்டுக் கொள்ளுவார். இப்படியே நாட்கள் கடந்தன. பண்ணிய சீலரான வண. விஸ்திரீனி அடிகளார் இவ்வுலகை விட்டுப்பிரியும் நாளும் நெருங்கியது. பங்குனி மாதம் பத்தொன்பதாந்தேதி 1895-ம் ஆண்டு புனித குசையப்பரின் திருநாளன்று சம்மனசுச் சுவாமியார், பாக்கியமாதன் மாணம் கடைந்தார். இத்தயார செய்தி காட்டுத்தி என கொழும்பு நகரமெங்கும் பரவியது ஆலய மணிகள் அமங்கல செய்தியை ஒலித்தவண்ணமாயிருந்தன. குருமாரும், துறவிகளும், சம். கன்னியர்களும் பக்தியுள்ள விசுவாசிகளும் துக்கசாகரத்தில் ஆழ்ந்தனர்.

இத்தயாரசெய்தி நீர்கொழும்பை எட்டியவுடன் சுவாமிகளின் அரவணையில் நீண்டகாலமிருந்த அப்புகழி மக்கள் ஆற்றொருந்துயரத்தில் ஆழ்ந்து அங்கலாய்த்து நின்றனர். தந்தையைப் பிரிந்த மைந்தர் போலவும், தாயை இழந்த கன்றைப்

போலவும் கதறி அழுதனர். வீதிகளிலும், வீடுகளிலும் கறுப்புக்கொடிகளையும் வெள்ளைக்கொடிகளையும் உயர்த்தி தம் துக்கத்தை வெளிப்படுத்தினர். அநாதைகளின் இரட்சகன், ஏழைப்பங்களன், தன்னலமற்ற தியாகி; துயரத்தில் கைகொடுக்கும் பெருந்தகை, நோயாளரின் ஆறுதல், சிறைப்பட்டோரின் தேற்றவு, பஞ்சத்தில் தஞ்சும் கொடுப்பவர், கொள்ளை நோய்காலத்தில் தன்னுயிரையே மதியாது வருந்துவோருக்கு ஆபத்தசகாயனும் இருந்து, பொதுநல சேவையும், இறைபணியும், குறைவின்றி ஆற்றிய குருமுனிவன் மறைந்த செய்தியையார் தான் தாங்கிக்கொள்ள முடியும் ஈழத்திருநாட்டில் 55 வருடங்கள் இறைபணி ஆற்றி தமது வாழ்க்கையால் சம்மனசைப் போல் தாய்மை தலங்கவாழ்ந்து “சம்மனசுச் சுவாமியார்” என்று சிறப்புடன் அழைக்கப்பட்டவண. விஸ்திரீனி அடிகளார் தமது 78-வது வயதில் இறைவனடி சேர்ந்தார்.

நீர்கொழும்பு மக்கள் கொழும்புக்கு வந்து அதிமேற்றிராயாரான மேன்மைதங்கிய மெலிசன் ஆண்டகையின் உத்தரவு பெற்று நீர்கொழும்புக்குப் பூதவுடலை எடுத்துச்சென்று அற்புத சலிக்காக வைத்தனர். மதுநாள் காலே குருமார், சம். கன்னியர்கள் பாடசாலை மாணவ மாணவிகள் புடைசூழ்ந்து செவிக்க, விசுவாசிகளும் பங்கு மக்களும் திரளாய் நின்று கண்ணீர் பெருக்க விக்காரஜெனறல் வண. கொலின் அடிகளாரும், கண்டியைச் சேர்ந்த வண. வெயித்தான் அடிகளாரும் யாழ்ப்பாணத்தில் இருந்து வண. ஜெண்டல் அடிகளாரும் கூட்டாக துக்கப்பாடற் பூசை நிறைவேற்றினர். இறுதி மரியாதையும், வேண்டிதல்களும் நிறைவேற்றியபின், சம்மனசுச் சுவாமியவர்களின் பூதவுடல் அற்புதமாதா ஆலயத்தில் வண. ஜெற்றமானுஸ் சுவாமியவர்களால் கட்டப்பட்ட கல்லறையில் பூச்சியமாக அடக்கஞ் செய்யப்பட்டது. மூன்று நாட்களாக சுவாமிகளின் ஆண்ம இளைப்பாற்றிக்காக திருப்பலி ஒப்புக்கொடுக்கப்பட்டது. நீர்கொழும்பு கிரிஸ்தவர்கள் சாரிசாரியாக வந்து கல்லறையருகில் இருந்து அழுது ஒப்பாரி புலம்பினர். நகரமெங்கும் கறுப்புக் கொடி நன் மூன்று நாட்களாகப் பறந்துகொண்டிருந்தன.

இன்னும் நீர்கொழும்பில் சம்மனசுச்சுவாமியாரின் கல்தறை அற்புதமாதா ஆலயத்தில் பாதுகாக்கப்பட்டு வருகின்றது. நீர்கொழும்பு விசாரணைப்பங்கின் தந்தை என்று அவரை இன்னும் என்றும் அப்புகழி மக்கள் நினைவுறுத்துகிறார்கள். அவரது பாரிய உருவச்சிலை ஒன்று அற்புதமாதா ஆலயத்தின் முன் நிதுவப்பட்டு உள்ளது ஈழத்திருநாட்டில் ஈடிணையற்ற திருமறைத் தொண்டாற்றிய ஒப்பற்ற மறைத்தொண்டர் வரிசையில் வைக்கப்பட வேண்டியவர் வண. ஜோன் விஸ்திரீனி அடிகளார் ஆவர். ஈழத்தில் இறைவனின் திராட்சைத் தோட்டத்தில் கண்ணியமான, கடின உழைப்பால் இறைபணியில் உயர்விலம் பெற்றவர், தம் சம்மனசுச் சுவாமிகள், பிரமாணம் இருந்து தொகுத்து வசனநடை முடிவடைந்திருப்பது

திரு. பிரான்சிஸ் ஆசிரியரின் ஒப்பற்ற சேவை

யாழ்ப்பாணம் புனித சம்பத்திரியார் கல்லூரியில் ஆசிரியராகவும் தொடர்ந்து கல்லூரியில் ஆசிரியராகவும் தொடர்ந்து கல்லூரி விடுதி மேற்பார்வை யாளராகவும் கடந்த ஐம்பது ஆண்டுகளாகச் சேவையைச் செய்து இன்று 51-ம் ஆண்டிலுந் காலவைத்துக் கொண்டிருக்கிறார் பிரான்சிஸ் மாஸ்டர்.

மாதகல் மண்பெற்ற திலகங்களுள் திரு. சி. பிரான்சிஸ் ஆசிரியர் முன்வரிசையில் அமரத் தகுதியுடையவர். 1892-ம் ஆண்டு வைகாசித் திங்கள் 2-ம் திகதி பிறந்தவர். குசையப்பர் சபையைச் சேர்ந்த சம். சகோதரர்களிடம் ஆரம்பகல் விதொட்டு ஆசிரியராகும் வரை கற்றுப்படித்த பண்புள்ள மனிதனாகினார். 1917-ம் ஆண்டு முதல் புனித ஹென்றியப்பர் கல்லூரியில் ஆசிரியராகக் கடமை புரிந்தார். பின்பு 1922-ம் ஆண்டு தைமாதம் 18-ம் திகதி யாழ்ப்பாணம் புனித சம்பத்திரியார் கல்லூரியில் வண. பிதாமத்தியூஸ் அடிகளாரின் தலைமையின்கீழ் ஓர் ஆசிரியராக நியமனம் பெற்றார். அன்றிலிருந்தே சம்பத்திரியார் விடுதி மேற்பார்வையாளராகவும் கடமையேற்று ‘பள்ளி ஆட்சிமுறை’ ஆகிய பாடங்களில் விரிவுரை நிகழ்த்தி வந்தார். யாழ்ப்பாண மேற்றிராணியாராக அப்போது இருந்த புரே ஆண்டகை அவர்கள் ஒருசமயம் இவரை “கலைச் சேவல்” போன்று தவறாது கட

மையில் கண்ணுயள்ளவர் என்று கூறினார். வண. பிதா. லோக் அடிகளார் தலைமையில் 1947-ம் ஆண்டு இவரது ‘வெள்ளி யூபிலி’ மிகக் கொளவமாகக் கொண்டாடப்பட்டது. அப்போது யாழ்ப்பாண மேற்றிராணியாரான சியமோர் ஆண்டகை அவர்கள் “இந்த யூபிலிநாயகன் தனது பொன்விழாவையுங்கண்டு வாழ்வரசாக” என்று பொன்வாய் மலர்ந்தருளினார். ஆண்டவர் ஆசீர்வதித்த அந்த நல்லநாள் வந்துவிட்டது. திரு. சி. பிரான்சிஸ் ஆசிரியருடைய மாணக்கர்களாய் மட்டுமல்ல அவரோடு இரவு பகலாய் விடுதியில் இருந்துவாழ்ந்து வந்த மாணக்கர்கள் இலங்கையில் மட்டுமல்ல உலகின்பல பாகங்களிலும் உயர்ந்த பதவிகளில் இருந்தும் இன்னும் அவர் காட்டிய அன்புக்குப்பதி அபகாரம் செய்துகொண்டே வருகிறார்கள். இலங்கை அரசாங்கத்தின் மந்திரி சபைகளில் அவர் மாணக்கர்களில் ஒருவராவது இராமலிங்கம். இந்த யூபிலி நாயகன் ஐம்பது ஆண்டுகளும் ஆண்டவருக்கும், அடிகாரிகளுக்கும், அயலாருக்கும், அண்டியவர்களுக்கும், ஆசிரியர்களுக்கும், அருமை மாணவர்களுக்கும் ஆற்றிய தொண்டை இன்று நாம் நினைவுகூர்ந்து எல்லாம் வல்ல இறைவன் மேலும் இவரை ஆசீர்வதிக்க வேண்டுமென்று பிரார்த்திப்பதே நமது நன்றிக் கடனாகும். —பழைய மாணவன்

பேராசிரியர் சி. வே. எ. நவரட்ணசிங்கம், ஜே. பி.

உடுப்பிட்டியில் உதித்து பண்டத்திரிப்பில் திருமணஞ் செய்து தன் வாழ்நாள் முழுவதையும் கல்விப்பணிக்கு அர்ப்பணித்து சமூகசேவையில் நிறைநாட்டிக் கொண்ட இளைப்பாறிய பேராசிரியர் நவரட்ணசிங்கமவர்கள் அண்மையில் அரசாங்கத்தினால் சமாதான நீதவாகை நியமனம் பெற்று அதற்குரிய சத்தியப் பிரமாணஞ் செய்துகொண்டார் என்னும் மகிழ்ச்சிக்குரிய செய்தி எட்டியுள்ளது. ஆசிரியப்பணியை இவர் ஆரம்பித்த நாட்களிலேயே இவரில் இயற்கையாக அமைந்தள்ள சமூகத்தொண்டு தலைகாட்ட ஆரம்பித்தவிட்டது. தமது மாணவர்களுக்கு ஊக்கமாகக் கல்வியூட்டும் வாஞ்சையுடன் அவர்களில் வறியவர்களுக்குத் தம்மாலான பொருளுதவி செய்து வாழ்வில் நன்னிலை எய்தச்செய்வதில் அன்று அவருக்கு இருந்த ஊக்கம் பிற்காலத்தில் நெடுந்தீவு, மாதகல் மகாலத்தியாலயங்களில் அதிப்பதவியில் அமர்ந்து சேவை செய்த காலத்தில் பன்மடங்கு மேலாக விளங்கிப் பகுதிகளிலுள்ள மக்களுக்கு நற்பயனளித்தது. சென்ற இடமெல்லாம் வறியவர்களின் நண்பனெனப் பெயர்பெற்ற பேராசிரியர் நவரட்ணசிங்கம் அவர்கள் சுக ஆயுள்பெற்று தமது புதிய கடமைகளை நீண்டகாலம் புரிய தேவன் அருள்பாலிப்பாராக.

திருப்பாடுகளின் காட்சி
இளவாலை
புனித என்றியரசர் கல்லூரியினர் அளிக்கும்
திருமறைக் காவியம்
இடம்: புனித என்றியரசர் கல்லூரி விளையாட்டு மைதானம்
காலம்: 26-3-72 மாலை 7 மணி
குறிப்பு: இ. போ. சபையால் விசேட போக்கு வரத்து வசதி செய்யப்பட்டுள்ளது.

அரசியல்திட்டம் முடிவுசெய்வதைப் பின்போட விண்ணப்பம்
நமது நாட்டுக்கு உகந்த புதிய ஒரு அரசியல் திட்டத்தை தயார் செய்வதற்கென இன்றைய அரசாங்கத்தினால் அதற்கென நியமிக்கப்பட்ட அரசியல் நிர்ணய குழுவினர் சென்ற சில மாதங்களாகத் துரிதமாகச் செயலாற்றி வந்திருப்பதையாவரும் அறிவர். அரசியல் நிர்ணயசபை இம் முயற்சிகளில் ஈடுபட்டிருக்கும் காலத்திலே எதிர்பாராத ஒரு பாரதூரமான சம்பவம் நிகழ்ந்து விட்டது. அது பயங்கரவாதிகளினால் ஏற்பட்ட குழப்பமும் அதன் விளைவாக பிரகடனம் செய்யப்பட்ட அவசரகால நிலைமையுமாம். இந்நிலைமையினால் அரசியல் நிர்ணயசபையினர் ஆலோசித்துவந்த கருமங்களைப் பொதுமக்கள் சனநாயகரீதியில் பகிரங்கக் கூட்டங்கள் வைத்து அலசி ஆரந்து தமது அபிப்பிராயங்களைக் கூறமுடியாது நிகழ்ந்துவிட்டது. ஆகவே அவசரகால நிலைமை முடியும் வரையும் அரசியல் திட்டத்தில் திட்டவட்டமான முடிவு செய்வதைப் பின்போடப் பல்விண்ணப்பஞ் செய்திருக்கின்றனர். சென்றவாரம் அகில இலங்கைக் கத்தோலிக்கசங்கம் நடத்திய கூட்டத்திலே பின்போடும் இவ்விண்ணப்பத்துக்கு ஆதரவு அளிக்க ஏகமனதாக முடிவு செய்யப்பட்டுள்ளது. இம்முடிவை ப. இ. க. ச. தலைவர் திரு. S. F. அமரசிங்க அவர்கள் நமது பிரதமருக்கு அறிவித்திருக்கிறார்.

எதிர்பாருங்கள்!
வேளிவர இருக்கிறது
‘பாஸ்கா மலர்’

✠
அந்தோனிமுத்து
இம்மானுவல் நட்சேந்தாம்
அமரத்தவ மடைந்த
2-வது ஆண்டு
நினைவு
19-3-72.
சேவியத்தில் நேசித்தோம்
மரணத்திலும் மறக்கமாட்டோம்
அன்னரின் ஆண்ம சார்த்திக்காக
20-3-72 காலை 6-30 மணிக்கு
மாதகல் புனித தோமையார்
ஆலயத்தில் துக்கப்பலி சொல்லப்படும். அதில் பங்குபற்றி
அன்னரின் ஆண்ம சார்த்திக்காக
செபிக்குமாய் அனேவரையும்
அன்புடன் வேண்டுகின்றோம்.
மனைவி, பெற்றோர்,
மாதகல். உறவினர்.

மரண அறிக்கை
காலஞ்சென்ற போல் பிரான்சிஸ் தம்பதிகளின் கனிஷ்ட புதல்வியும், காலஞ் சென்ற சின்னப்ப உடையாரின் மருமகனும் சம். சிஸ்னர் பிறக்கிடா, திருமதி. பிரகாசம் திருமதி. பெனடிக்கம், திருமதி. பீற்றர், திரு. யேசுதாசன், திரு. ஜேம்ஸ் பிரான்சிஸ் ஆகியோரின் சகோதரியும், சம். சிஸ்னர் அன்னரின் யோசப்பின் அன்றியுமான சம். சிஸ்னர் மேரி ரோசாலி நிகழ்மதி 6ஆம் தேதி தனது அந்திமகிரிகைகளை நிறைவுறப் பெற்று கர்த்தருள் கண்ணயர்ந்தார். அன்னரின் பூதவுடல் வண. பிதா லீயோ துரைசிங்கம், வண. பிதா யோன், வண. பிதா செல்வராஜா மூவரது பாட்டுப் பூசையுடன் நல்லடக்கம் செய்யப்பட்டது. ஆண்ம சார்த்தியடைவதாக. P.P.

இளைஞர் உலகு

அன்புச் சோதாரே!

நாளை நம் திருமறையின் ஆதவன் எனப் புகழ் பெறும் மாதவன் திருநாள். இளைஞர் காவலரான மாதவன் தினமும் வேண்டி மகிழ்வுறுவோம்.

அடுத்த வாரம் பெரிய வாரம்: வாரம் என்று மட்டும் கூறாமல் பெரியவாரம் அல்லது பரிசுத்த வாரம் என்று கூறுகிறோம். உலக இராட்சணியம் நிறைவேறிய உன்னத நாட்கள் இவை. செபத்திலும் தபத்திலும் இவற்றைச் செலவிட்டு புதுவாழ்வில் கிறிஸ்துவுடன் உயிர்ப்போம்.

"எங்கள் அறிமுகம்" பகுதியில் வெளியான கருத்து களைப் படித்திருப்பீர்கள். எனவே உங்களைப் பற்றிய அறிமுகக் கடிதத்தை உடனே அனுப்பி வைப்புகள்

வாஸிப உலகின் வழிகாட்டிகளான புனித டோமினிக் சாஸியோ, புனித மரிய கொற்றி, புனித ஞானப்பிரகாசி யார் போன்றோரின் வாழ்க்கை எமது வாழ்க்கைக்கும் கைகொடுத்து உதவுவதாக!

மீண்டும் அடுத்தவாரம் சந்திப்போம்.

சோதரன்

ஆடம்பரம் அவசியமா?

உங்கள் கருத்துக் குவியல்கள்

"ஆடையைப்பாரு ஜாடையைப்பாரு என்று ஆலயத்தில் ஏனையோர் நகைக்க இடமளிக்காதீர்கள். ஆடம்பர நங்கையாகப் பவனிவர பூங்கா, கடற்கரை சினிமாக்கொட்டகை போன்றவை இருக்கின்றன. அங்கே செல்லுங்கள், ஆலயத்தை நாடா தீர்கள். பரிசுத்த ஆவியின் ஆலயமான உங்கள் உடலையும் அழக்காக்காதீர். அன்பின் ஒளி வீளக்காகத் திகழுங்கள். ஏனையோர் கிறிஸ்துவை உங்களில் காணும்படி வாழுங்கள். வெளி ஆடம்பரங்களை அகற்றி அன்பை, பண்பை அணி கலங்களாக அணிந்து ஆலயம் செல்லுங்கள்.

செல்வி அமலோற்பவம்
பர்னண்டோ
கொழும்பு 13.

உள்ளக் கமலமடி உதட்டுச் சாயமல்ல; நம் உத்தமனார் வேண்டுவது. ஆடை ஆபரணம் அல்ல உள்ளத்தாய் மையையே இறைவன் விரும்புகிறார்: வாஸிபரை நாசவலையில் வீழ்த்த வலைவித்துவரும் நங்கையரை எப்படிக்கூறுவது? காலமே நீதான் பதில் சொல்:

அ. அருமைநாதன்
பலாங்கோடை.

அறையில் உடுத்த வேண்டிய ஆடைகளை அம்பலத்

தில் உடுத்தி வெட்கமின்றி நடமாடுகின்றனர் நம் நங்கையர். சாக்தான் இவ்வித ரூபத்தில் வந்து மங்கையரை கருவியாகப் பாவித்து இளம் வாஸிப உள்ளங்களை நாசவலையில் சிக்க வைக்கிறான் என்பதை மறவாதேயுங்கள். உடைகளை இழுத்து இழுத்து விடுவதினால் அவை வளர்ந்து விடப்போவதில்லை.

"சில்லையூர் குஜி"

யோ. யேசுதாசன்,
யாழ்ப்பாணம்;
நேசமலர், சாயிமலை.
ம. தேவநாயகம்,

குருமடமாணவன்
திரிகோணமலை.

ஐசின்தா, ஊர்காவற்றுறை:
ஆகியோரும் சிறந்த கருத்துகளைத் தெரிவித்துள்ளனர்.

இவ்விவாதத்தில் கலந்து கொண்ட அனைவர்க்கும் நன்றி.

உங்களைப் பற்றிய அறிமுகக் கடிதங்களை "எங்கள் அறிமுகம்"

இளைஞர் உலகு,
காவலன் அலுவலகம்,
ஆயர் இல்லம்,
யாழ்ப்பாணம்.

என்ற முகவரிக்கு அனுப்புகள்.

தவக்காலமா? கலைக்காலமா?

தவக்கால நாட்கள் கழிந்து கொண்டிருக்கின்றன. நாடகம், நடப்பு, நடனம் போன்ற பல்வேறு கலை நிகழ்ச்சிகளாலும் கிறிஸ்துவின் பாடுகளை நினைவூட்டி எமது பாவவாழ்வை நினைத்துக் கண்ணீர் வழித்துப் புதியதோர் வாழ்வை வாழ அனைவரையும் கேட்கிறது திருமறை.

எமது வாழ்க்கையே ஒன்பது பம்பு போன்ற பல்வேறு அம்சங்களும் நிறைந்த ஒரு கலை. வாழ்க்கையே ஒரு நாடகம் என்று கூடக் கூறியுள்ளனர் பெரியோர். எனவே இத்தவக் காலத்தில் மட்டுமல்ல என்றும் எப்போதும் எமது வாழ்க்கை என்னும் நாடகத்தில் கிறிஸ்துவைப் பிரதிபலிக்க வேண்டும். அப்போதுதான் எமது வாழ்க்கை என்ற நாடகம் பயன் உடையதாய் விளங்கும்.

எமது வாழ்வை எமக்கும் பிறர்க்கும் பயன்படத்தக்க வகையில் வாழ நான் எத்தனையோ இன்னல்களை அனுபவிக்க நேரிடும். எனவே, இவற்றைக்கண்டு தயங்காது முன்னோக்கிச் செல்வோம். இளைஞர் உலக அறிவையே ஆடவரே அணியணியாய்த் திரளுங்கள் பணி புரிவோம். புது வாழ்வு பெறுவோம். உயிர்த்தெழுந்து உண்மைத்தேவன் என்பதை நிலை நாட்டிய கிறிஸ்துவுடன் புதுவாழ்வில் உத்தானமாவோம்.

எனவே நானும் என்னைப் பற்றி சிறிது அறிமுகம் வளம்பத்தான் போகிறேன்—எனக்க. பொது. த. சா. பரீட்சையில் (விஞ்ஞானம்) சித்தியடைந்து தற்போது கொழும்பு மறைக்கல்வீதில் தாளராகப் பணியாற்றி வருகின்றேன். எனக்கு கவிதை, கட்டுரை எழுதுவதில் நாட்டமதிகம்; எழுதியும் வருகிறேன். இவைகள் வாடுகின்றன. மகனார் மஞ்சரி நிகழ்ச்சியின்

பெருமையோ பெருமை!

"எங்கள் அறிமுகம்" தில் தம்மை அறிமுகம் செய்த செல்வி ஐசின்தா பர்னண்டோ தமது கைப்படகடைசி இராப்போசன விருந்துப்படம் ஒன்றை வரைந்து தமது குடும்ப நண்பர் ஒருவர் மூலம் பாப்பரசருக்கு அன்பளிப்புச் செய்திருந்தார். இதற்காக அவருக்கும் அவரது குடும்பத்தினருக்கும் அவரால் அன்பு கூரப்பட வேண்டியவர்களுக்கும் தமது விசேட ஆசிரை பாப்பு அளித்துள்ளார். எனவே, இளைஞர் உலகிற்கும் இதில் பங்கண்டு அவருக்கு இளைஞர் உலகின் சார்பில் பாராட்டுகள் உரியதாகுக.

எங்கள் அறிமுகம்

"யாதும் ஊரே! யாவரும் கேளிர்! என்பது ஒரு இந்து சமயத்துறவியின் கூற்றாகும்! ஆம் நாம் எல்லோரும் ஓர் இளம், ஒரு மொழியைப் பேசுபவர்கள்! இதற்கு ஏன் வெட்கம்? நம்மைப் பற்றி பிறர் அறிவது பாவமா? இல்லையே! எத்தனை எம்மணியிலங்கையின் முடி குடாமன்னர்கள்—எழுத்து வற்பன்னர்கள்—கலையார்வ முள்ள காளைகள்—கன்னியர்கள் இருக்கின்றார்கள். குடத்திலிட்ட விளக்காய்! தங்களுக்குள்ள திறமைகளை அரும்பெரும் ஆற்றல்களை வெளிக்காட்டாது வாளாவிருக்கின்றனர்! இது எத்தனை அறியாமை என்பது அவர்களுக்கே புரிகிறதில்லை போலும்.

இறைக்கத்தானே கிணறு ஊறும்! தங்களுக்குள்ள திறமைகளை நாலுபேர் அறிந்து, புகழ்ந்தாற்றினே ஆர்வமும் அதிகரிக்கும்—ஆற்றலும் பெருகும்! பெருமைமையும் வந்தடையும்—இதோ புதுமலர்ச்சியுடன் இளைஞர் உலகு ஆரம்பிக்கப்போகும்—ஆரம்பித்துள்ள "எங்கள் அறிமுகம்" என்ற பகுதி வாடா மலராக விளங்க இருக்கவேண்டுமாயின் அது நமது கையில் தான் இருக்கிறது—இதன் மூலம் எழுத்தார்வமுள்ளவர்கள்—கலைஞர்கள்—மறைத்தொண்டர்கள் போன்ற பலதுறைகளிலும் சிறப்புடன் செயலாற்றும் இளைஞர்களை ஈழம்வாழ் மக்களும் அறியலாமல்லவா?

எனவே நானும் என்னைப் பற்றி சிறிது அறிமுகம் வளம்பத்தான் போகிறேன்—எனக்க. பொது. த. சா. பரீட்சையில் (விஞ்ஞானம்) சித்தியடைந்து தற்போது கொழும்பு மறைக்கல்வீதில் தாளராகப் பணியாற்றி வருகின்றேன். எனக்கு கவிதை, கட்டுரை எழுதுவதில் நாட்டமதிகம்; எழுதியும் வருகிறேன். இவைகள் வாடுகின்றன. மகனார் மஞ்சரி நிகழ்ச்சியின்

இப்பத்திரிகை யாழ்ப்பாணம், 5-ம் குறுக்குத்தெருவில் 20 மீ இலக்கத்தில் வதியும் திரு நீக்கிலன் ஜெம்ஸ் அவர்களால் உரிமையாளருக்காக அர்ச்சு சைமாமுனிவர் அச்சுசக்தி 1972-ம் ஆண்டு பங்குனி மாதம் 18-ந்தேதி சனிக்குறும் அச்சிடப்பெற்று வெளியிடப்பட்டது. தந்தி: "கதலிக் குறஸ்" யாழ்ப்பாணம் தொலைபேசி: 300. நா. தே. 1876

தபசுகாலத்தில்

தம்பிக்கு!

அன்புத் தம்பி அருளுக்கு!

நலம், நலம் மலர்ச்சி, எனது கடிது கடிதத்தைக் காண உனக்கு அதிசயமும் ஆச்சரியமும் உண்டாகலாம். நீண்ட நாட்களுக்குப்பிறகு அண்ணா எழுதுகின்றான் என்றால் வியப்புத் தோன்றாமலா இருக்கும்.

தம்பி, உன்னில் தவறு காண்பதற்கோ, குறை கூறுவதற்கோ அண்ணன் எழுதுவதாக எண்ணாதே. உனது போக்கு வா வா மோசமாகிறதென்று தங்கைநிர்மலா எழுதியிருந்தான். எதற்காக அண்ணனுக்கு என்னைப்பற்றி எழுதியை என விண்வம்புக்குப் போகாதே தங்கையுடன்.

தம்பி,

தபசுகாலத்தில் எப்படி வாழலாம், எவ்வாறு வாழ வேண்டும் என்று கல்லூரியில் நீ கல்விகற்றபோது அருட்திருத்தையர் அழகாக விளக்கம் தந்தார்களல்லவா? அவைகளின்படி ஏன் அதற்கு மேலாக எத்தனையோ தபமுயற்சிகளையும் ஒழுத்தல்களையும் கைக்கொண்டு ஒழுகிவந்ததைக் கண்டு அம்மாவே பல முறை ஆச்சரியப்பட்டு என்னிடம் கூறியுள்ளா?

அப்படி வாழ்வாங்கு வாழ்ந்த நீ, கண்டதேகாட்சி கொண்டதே கோலம் என இன்று ஏன் வாழ முற்படுகின்றாய்? கல்லூரிப்படிப்பை முடித்த நீ உன் வாழ்வை எப்படி அமைத்துக் கொள்ளவேண்டுமென இதுவரை எண்ணவில்லையா? உன் திறமையைக்கொண்டு நீ தானே உன் வாழ்வை ஆரம்பிக்க வேண்டும்.

தம்பி,

அழியாத ஆன்மா ஒன்றை இறைவன் உனக்குத் தந்துள்ளார் அல்லவா? அந்த ஆன்மாவைக் காப்பாற்றிப் பாவச் சேற்றில் இருந்து பாதுகாக்க வேண்டியது உனது கடமை என்பதை மறந்துவிடாதே.

போது ஒலிபரப்பாகி உள்ளன. கதையும் எழுதுவேன். பேச்சுத்திறமை இருந்தாலும், அதை மேற்கொள்வதில் அவ்வளவு ஆர்வம் எனக்கில்லை—கடந்த 10 வருடகாலமாக மரியாயின் சேனைச் சேவையிலும் ஆர்வமுடன் ஈடுபட்டு வருகிறேன்—சமூக சேவைகளிற்றான் நாட்டமதிகம். அத்தோடு ஒரு மறை யாசிரியையாக வரவேண்டுமென்ற ஒரு ஆசையுமுண்டு—ஏன் இலட்சியம் என்று கூடச் சொல்லலாம்—பேரூண் பண்பர்கள் தொடர்புமுண்டு. இனி இளைஞர் உலகுக்கும், கவிதை—உட்குரை எழுத விழையப் போகிறேன்!

செல்வி கிறேணி அன்ரனி

கிறிஸ்தவன் என்ற பெயரை வைத்துக் கொண்டு நமது இராட்சகருக்கு எதிரான பாவங்களைச் செய்து மற்றவர்கள் எள்ளிநகையாட இடம்வைக்கலாமா?

கிறிஸ்தவன் என்றால் என்ன பொருள். சற்றுச் சிந்தித்துப் பார். கிறிஸ்து + அவன் அல்லவா? ஆம் ஒவ்வொருவரும் ஒவ்வொரு கிறிஸ்து. ஆனால் நாம் கிறிஸ்துவாக வாழ முற்படுகின்றோமா? நமக்குள் நாமே கேட்க வேண்டிய கேள்வி.

தம்பி,

மாமன்னன் அலெக்சாண்டரைப்பற்றி நீ சரித்திரத்தில் படித்துள்ளாய். அம்மன்னன் ஒருநாள் தனது போர்வீரர்கள் தங்கி இருந்த பாசறையைச் சுற்றிப் பார்த்து வந்தான். அப்பாசறையொன்றில் போர்வீரனுக்குரிய தோற்றமோ, நடத்தையோ இல்லாத ஒருவனைக் கண்டார். ஆத்திரம் அதிகரித்தது. கண்களிற் கோபம் கொப்புளிக்க உன்பெயர் என்ன என்று கேட்டார். அவனே அலெக்சாண்டர் என்றான். என்ன! வீரனாகிய என் பெயரை உடைய நீயா இப்படி? உடனே உன் பெயரை மாற்று. இவ்விடத்தை விட்டு ஓடிப்போய்விடு என்றார். இக்கதையை ஏன் நான் கூறுகின்றேன் என்று விளங்கி இருக்குமென எண்ணுகிறேன். கிறிஸ்தவனென்ற பெயருடன் நாம் வாழ்ந்தால்—வாழ்வாயிருந்தால் அதற்குரிய செயல்களையும், நடைமுறைகளையும் கடைப்பிடிக்க வேண்டும். இல்லாவிடில் அது கிறிஸ்துவிற்கு ஏற்காது. நமது தாயாகிய திருச்சபைக்கு நல்லதல்ல என்பதை மறந்துவிடாதே.

தம்பி,

இத்தபசுகாலத்தில் இப்படித்தான் வாழவேண்டுமென உனக்குயான் எடுத்துக்கூற விரும்பவில்லை. ஏனெனில், முன்பு நான் குறிப்பிட்டது போல் கல்லூரியில் அருட்திருத்தையரும் சிறுவனாக இருந்தபொழுது தவத்திரு சகோதரிகளும் எடுத்துச் சொன்னதற்கு மேலாக, ஒவ்வொரு ரூயிறுதோறும் கோயிலில் நமது பங்குத் தந்தையர் சொல்வதிலும் பார்க்க என்னால் என்ன சொல்லமுடியும். எனினும், உன் உள்ளத்திற்கு தோன்றும் ஆசைகளை அடக்கி, இவ்வளவு இன்பத்தைத் தேடுவதை விடுத்து, தவத்திலும், ஒழுத்தல் முயற்சிகளிலும் இனிமேலாகுதல் வாழுவாய் என உறுதியாக நம்புகிறேன். வாழ்வினைத்தால் வாழலாம்... அல்லவா? அதிகம் எழுதி உனது நேரத்தை விணடிக்க விரும்பவில்லை. மறுகடிதத்தில் சந்திப்போம்.

வணக்கம்

இப்படிக்கு,
அன்புள்ள
அரியண்ணா